

Reġjun Għawdex

Laqgħa Nru. R11/11

Minuti tal-ħdax il-laqgħa li saret it-Tnejn 29 t'Awwissu 2011.

Il-Kumitat Reġjonali Itaqa' fl-10.15 am fl-Uffiċċju Amministrattiv tal-Kunsill Lokali tar-Rabat. Preżenti; Dott. Samuel Azzopardi (President); membri David Apap, Salvo Borġ, Frans Cauchi, Joseph Sultana, Carmelo Saliba, Philip Vella, Miriam Portelli, Noel Formosa, Joe Grima, Paul Buttigieg u Ian Paul Bajada (Segretarju Eżekuttiv). Bil-permess tal-membri kien hemm preżenti wkoll is-Sur David Soler (Uffiċċjal Awtorizzat).

Intqalgħet it-talba. Inqraw il-minuti tal-laqgħa numru 10 illi saret nhar is-27 ta' Lulju 2011 u kien hemm qbil unanimu. Saru xi punti mill-minuti.

Joe Grima (membu) rigward minuta 2.1 qal li fl-aħħar laqgħa hu tqajjem il-punt sabiex il-bus stop li kien hemm pjazza Savina tibqa topera. Dr Samuel Azzopardi qal illi saret bus stop ftiit passi il-bogħod minn Pjazza Savina sabiex tkun ta' konvenjent għal persuni li jridu jjeqfu fiċ-ċentru tal-Belt Victoria.

1. Korrispondenza

1.1 Memo 65 – Skema dwar l-Inizjattivi t'attivitajiet 2012

1.2 Memo 71 – Skema ta' Finanzjament għal Kumitat Reġjonali

1.3 Direzzjoni mingħand id-Dipartiment tal-Kuntratti illi l-bord tal-aġġudikazzjoni jista' jitlob *discount* f'rigward l-offerta għas-servizz tal-infurzar lokali.

1.4 Mingħand Saviour Grech (Segretarju – Circolo Gozitano) fejn laqgħa t-talba sabiex ir-Reġjun Għawdex jieħu sehem fl-organizzazzjoni ta' Jum Għawdex.

1.5 Mingħand is-Segretarju tal-Isqof – jinforma illi l-Isqof Mario Grech mhux ser jattendi għaċ-ċelebrazzjoni ta' Jum Għawdex peress illi ser ikun imsiefer.

1.6 Mingħand Maurice Caruana rigward ir-Regolamenti tal-2011 dwar il-Kumitati Reġjonali.

2. Tender għall-Provista ta' Servizzi tal-Gwardjani Lokali

2.1 Is-segretarju ta rapport tal-andament tal-proċess tal-aġġudikazzjoni tat-Tender għall-Provista ta' Servizzi tal-Gwardjani Lokali. Hu stqarr illi mill-aħħar laqgħa l-bord tal-aġġudikazzjoni ngħata l-permess mid-Dipartiment tal-Kuntratti illi jinnegozja l-prezzijiet bil-għan illi jingħata *discount*. Il-bord tal-aġġudikazzjoni Itaqa ma' rappreżentant tal-Guard and Warden Services House Ltd. (GWSH) Mr Kenneth De Martino li minn naħa tiegħu prezenta *discount* għall-offerta oriġinali.

2.2 Is-Sur David Soler ta' rapport u spjega kemm irid jidied id-dfuh sabiex ikopri l-ispejjeż meta komparat mal-ispejjeż tal-kuntratt eżistenti li hemm bejn il-GWSH u l-kumitat kongunt. Il-President qal illi waqt il-laqgħa li saret mas-Sur De Martino ġie spjegat illi hemm ċertu spejjeż li huma fissi u li dawn ma jkunux affetwati mid-domanda għall-infurzar lokali.

Fost il-proposti prinċipali tal-Bord tal-aġġudikazzjoni ssemma illi għandu jitneħħa l-uffiċċju eżistenti tal-aġenzija tal-*Wardens* f'Għawdex sabiex jitnaqqsu l-ispejjeż. Dan is-suggeriment sar għal żewġ raġunijiet: 1) Id-dokument tal-offerti ma jispeċifikax il-bżonn t'uffiċċju separat

f'Għawdex. 2) Bit-twaqqif tar-Reġjun il-bżonn tal-uffiċju naqas drastikament. Għalhekk gie deċiż illi terġa ssir laqgħa ma rappreżentanti tal-*Guard and Warden House Services Ltd* sabiex jintalab *discount* fuq l-offerta.

Il-membri tar-Reġjun qablu unanimament illi r-Reġjun għandu jkompli n-negozjati mal-GWSH sabiex jingagħbu prezzijiet aħjar.

3. Kommemorazzjoni Jum Għawdex

Is-Segretarju ta rapport dwar il-laqgħa illi saret bejn is-sotto kumitat maħtur mir-Reġjun sabiex jieħu ħsieb l-organizzazzjoni ta' din l-attività u c-Circolo Gozitano. Fid-diskussjoni kien hemm qbil illi l-attività li ssir filgħodu għat-tfal għandha tibqa tiġi organizzata mill-Ministeru għall-Għawdex. Filgħaxija jsir Pontifikal ġewwa l-Katidral t' Għawdex. Peress illi l-Isqof ma jistax ikun preżenti, kien hemm qbil sabiex l-Isqof jintalab jaħtar Vigarju bħala prim ċelebrant, tindaqq mota ta' kwarta f'nofs in-nhar fil-knejjes kollha t' Għawdexu filgħaxija jinxteġħu l-Knejjes.

Is-segretarju ta' rapport qasir dwar l-abbozz tal-programm. Fosthom kien hemm is-suggeriment illi jsir marċ minn banda Għawdxija illi tittella' bil-polza. Kien hemm qbil fuq dan il-punt. Is-sehem tal-Banda għandu jinkludi marċ qabel il-Pontifikal u ieħor wara. Sar suggeriment ukoll illi kull kunsill lokali għandu jtella' l-istandard tal-lokalita sabiex jitpoġġa fil-korsija tal-Katidral. Wara l-pontifikal għandu jkun hemm it-tqiegħed tal-fjuri mal-monument tal-Arcipriet Saver Cassar. Kull Kunsill ser ikun involut fil-partecipazzjoni tal-pontifikal.

Min-naħa tac-Circolo Gozitano għandhom iġibu kwotazzjoni dwar il-possibilita' li jsir *re-enactment*.

4. Skema ta' Finanzjament għal-Kumitati Reġjonali - Inizjattivi marbuta mal-immaniġjar tal-ambjent fil-lokalitajiet

Din il-materja ġiet diskussa dwar kif ir-Reġjun Għawdex għandu jitfa l-applikazzjoni tiegħu. Saru diversi suggerimenti mill-membri preżenti. Kien hemm qbil illi sa nhar il-Ġimgħa 2 ta' Settembru 2011 għandhom jingħataw il-proposti sabiex tkun tista' ssir l-applikazzjoni neċessarja.

5. Approvazzjoni ta' Pagamenti

Ma sarux pagamenti bejn l-aħħar laqgħa u din il-laqgħa.

6. Materji Ohra

6.1 Il-President nforma lill-Kumitat illi bejn id-19 u l-24 ta' Settembru ser issir l-laqgħa ġenerali annwali tal-*European Regions for Youth (ERY) Network* ġewwa Poznan il-Polonja li tagħha ir-Reġjun t' Għawdex huwa membru. Il-President talab illi s-segretarju jakkompanjah f'din il-laqgħa anke peress illi fis-sena 2012 il-laqgħa ġenerali annwali ser issir ġewwa Għawdex. Kien hemm qbil unanimu.

6.2 Tqajjem il-punt illi ġewwa l-parking ġewwa l-Mgarr Għawdex ġewwa t-Terminal qed jingħataw iċ-ċitazzjonijiet. Wara diskussjoni l-membri qablu illi mill-1 ta' Settembru dan m'għandhux jibqa jsir.

Peress li ma kienx hemm aktar x'jigi diskuss, il-laqgħa ntemmet f'11.45 am.

Samuel Azzopardi
President
Reġjun Għawdex

Ian Paul Bajada
Segretarju Eżekuttiv